

समे .18:15 Hrs

<><><><><><>

## Headlines

- मुख्मन्त्री उमर अब्दुल्ला होरें आखेआ ऐ जे जम्मू-कश्मीर सैलसु ते रास-पूंजी लाने दे लिहाज कन्नै इक प्रमुख केंद्र बनै करदा ऐ।
- उपमुख्मन्त्री सुरिंद्र चौधरी होरें नौजवानें गी हुनरमंद बनाने दी जरूरतै गी उजागर करदे होई आखेआ जे सरकार नौजवानें गी सिखलाई याफता बनाने लेई इक व्यापक प्रोग्राम तैयार करा'रदी ऐ।
- जल शक्ति मंत्री जावेद राणा होरें कुल भारत जल सम्मेलन च पदरे इलाके च हाडै बारै इक सत्र दी सह अध्यक्षता कीती।
- भारत नै संयुक्त राष्ट्र च पाकिस्तान दी नुख्ताचीनी करदे होई आखेआ ऐ जे एह मुख्मन्त्री आपूं आतंकवाद दा केंद्र ऐ ते भारत बारै झूठा प्रचार करदा ऐ।
- मुख्मन्त्री अटल बुल्लू होरें पांडुलीपिणं दे डिजिटल दस्तावेजीकरण लेई प्रोत्साहनं पर आधारित नीति दी पेशकश कीती ऐ।

<><><><><><>

## CM-Tourism

जम्मू-कश्मीर इक बारी परतियै सैलानिणं ते रास-पूंजी लाने आहलें लेई इक मन पसिंद थाहर बनदा जा करदा ऐ ते खरी मती निगतरी च लोक इत्थे सैलसफा लेई आवा करदे न ते रास-पूंजी लाने लेई बी खुशी-खुशी इत्थे विजन कुसै डर-त्राह दे आवै करदे न। एह गल्ल केंद्र शासित प्रदेश दे मुख्मन्त्री उमर अब्दुल्ला होरें दिल्ली दे यशोभूमि च लोआई गेदी दकखन एशिया दी सब्भनें शा बड्डी यात्रा ते सैलसफा नमैश जिसी सैटे एग्जीबीशन दे नां कन्नै जानेआ जंदा ऐ, दौरान बोलदे होई आखी। इस प्रदर्शनी च जम्मू-कश्मीर बी हिस्सा लै करदा ऐ। इस मौके उमर अब्दुल्ला होरें आखेआ जे प्रांतै दे इक कोला इक मशहूर मंदर ते धार्मिक यात्रा ते कश्मीर घाटी दी कुदरती खूबसूरती दा छलैपा सैलानिणं लेई सब्भनें शा मफीद थाहर ऐ। उनें आखेआ कि जम्मू-कश्मीर हून ना शडा पैहललिणं चुनौतियें शा बाहर आई चुके दा ऐ, सगुआं सैलसफा ते होरनें खेत्तरें च रास-पूंजी आकर्षित करने लेई बी बधी चढियै कम्म करा करदा ऐ। जम्मू-कश्मीर दे पैविलियन दा उद्घाटन करने परैत अपने संबोधनै च उनें आखेआ।

<><><><><><>

## Dy. CM Youth

उपमुख्मन्त्री सुरिंद्र चौधरी होरें जम्मू-कश्मीर दे नौजवानें च हुनर विकास ते उंदे सशक्तिकरण दे अपनी सरकार दे धेइयै गी फही पक्का कीता ऐ। जम्मू दे अखनूर रोड स्थित महिलाणं दे सरकारी पालीटेक्निक कालेज ते

आई.टी.आई दे अपने दौरे दौरान उपमुख्यमंत्री हों आखेआ जे सरकार नै नौजवानें गी बक्ख-बक्ख शोबें च हुनरमंद बनाने गितै इक व्यापक कार्यक्रम तैयार कीते दा ऐ जेदे तैहत उनेंगी बक्ख-बक्ख तकनीकें ते सलाहियतें कन्नै हुनरमंद बनाइयै कम्म रोजगार हासल करने दे काबल बनाया ऐ। उनें आखेआ जे नौजवानें दे सशक्तिकरण लेई सरकार आसेआ कई स्कीमां शुरू कीतियां गेदियां ना। उनें नौजवानें गी आखेआ कि नशाखोरी कोला बचन, सरकार दिऐ स्कीमें थमां फैयदा ठोआइयै अपने पैरें पर खडोन ते राष्ट्र निर्माण च योगदान देन। उनें उत्थे जारी निर्माण कम्में दा निरीक्षण कीता ते कम्मै च तेजी आहनने पर जोर दित्ता।

<><><><><><>

## Rana-Flood Plain Zone

जल शक्ति लेई मंत्री जावेद अहमद राणा हों उदयपुर राजस्थान च जल सरबंधी दुई ऑल इंडिया स्टेट मिनीस्टर्स कांफ्रेंस च फ्लड प्लेन जोन्स उप्पर इक सत्र दी सह अध्यक्षता कीती। असरदार हाड प्रबंधन लेई हाड सरबंधी प्लेन जोन दी जरूरतें पर बोलदे होई उनें जम्मू-कश्मीर दे जल संसाधन मंत्रालय दे दिशा-निर्देश कन्नै प्रयासें दे बारै लोड पाई। राणा हों हाड कन्नै नुकसान गी घट्ट करने दी रणनीति ते टिकाऊ जिमी दे इस्तेमाल दी जरूरतें पर चर्चा कीती।

<><><><><><>

## Badhaal Last Batch

राजौरी जिले दा बडाल ग्रांस जित्थे पिछले दिसंबर ते जनवरी महीने दौरान कुसै अंजान बमारी कारण 17 लोकें दी मौत होई गई ही ते मगरा ग्रांस खाली कराइए लोकें गी दुई थाहरें लेजाया गेदा हा, उत्थे 13 लोकें दा खीरी जत्था बी अज्ज ग्रांस परतोई आया ऐ। लोकें दी मौत दी अस्सल वजह अजें बी पता नेई लग्गी सकी ऐ, पर माहिरें दा एह मनना ऐ जे उंदे खाने-पीने च न्यूरोआक्सिन जानी इक किस्मै दा जैहर एहदी वजह होई सकदा ऐ। सरकारी मेडिकल कालेज राजौरी दे प्रिंसिपल डॉ. ए.एस भाटिया हों जानकारी दित्ती ऐ जे उंदे घरें भेजी दित्ता गेआ ऐ। आकाशवाणी कन्नै गल्ल करदे होई आखेआ।

<><><><><><>

## SARAS-Aajeevika Mela

जम्मू-कश्मीर आजीविका मिशन आसेआ कल कोला लेइयै पैहली मार्च तोड़ी जम्मू दे कला केंद्र च सरस आजीविका मेला आयोजित कीता जाग। इस 10 रोजा कार्यक्रम च भारत दी सगोसार विरसे कला, कौशल ते परम्पराएं गी मनाना ऐ ते ग्रामीण कलाकारें खास करियै महिलाएं गी सशक्त करने उप्पर ध्यान केंद्रित कीता जाग। इस मेले च 17 राज्यें थमां 70 स्टाल प्रदर्शित कीते जांगन जिस च हत्थें कन्नै बने दे उत्पादक, मकामी चीजां ते आमने-सामने बी उस कारीगरी गी दस्सेआ जाग। इस कन्नै ग्रामीण महिला उद्यमियें गी अपना उत्पाद खरीदारें गी सिद्धा बेचने ते आमदन गी बढ़ाने ते कौशल गी नखारने दा मौका बी थ्होग। इस मेले च मुफ्त प्रवेश होग ते हर रोज बडुलै 10 बजे थमां संझा लै 8 बजे तोड़ी खुल्ली रौहग।



सिंह होरें जिक्र कीता जे ग्रामीण इलाकें च प्लेग्राउंड दा निर्माण पंचायत आसेआ दित्ते दे पैहले आहली योजना तैहत सबूरा होई गेआ ऐ। आकाशवाणी समाचार कन्नै गल्ल करदे होई डी.सी डोडा हरिंद्र सिंह होरें आखेआ।

<><><><><><>

### Umeed-Ramban

जिला रामबन दे दूर-दरेडे इलाके दियें मती सारी बेरोजगार महिलाएं गी आत्मनिर्भर बनाने ते अपना बपार खडेरने बक्खी इक गैंह पुट्टी जा'रदी ऐ। उम्मीद योजना राहें इस बदलाव गी यकीनी बनाया जा6रदा ऐ जेडा राज्य ग्रामीण आजीविका मिशन दा इक हिस्सा ऐ जेडा महिलाएं गी सशक्त बनाने गितै उनेंगी माली मदाद प्रदान करदा ऐ। एह महिला उद्यमी छडा अपने जीवन गी बेहतर नेई बल्के मकामी अर्थ बवस्िा गी बेहतर बनाने च इक मसाल पेश करा रदियां ना। इक्क लाभार्थी नै गल्ल करदे होई आखेआ।

<><><><><><>

---